

### सार-समाचार

#### टेक्सटाइल फैक्ट्रियों बंद करने से रोष

जोधपुर, (कासं)। सुप्रीम कोर्ट के आदेश के बाद टेक्सटाइल फैक्ट्रियों को बंद किए जाने पर श्रमिकों ने आज कलेक्ट्रेट के बाहर प्रदर्शन किया और जिला कलेक्टर के कार्यालय के बाहर प्रदर्शन किया और वापस शुरू करने की मांग को लेकर एक ज्ञापन प्रेषित किया। ज्ञापन में बताया गया कि जोधपुर का टेक्सटाइल उद्योग वर्तमान में पूर्णतः बंद है, जिससे इस उद्योग से जुड़े लाखों लोगों के समक्ष आजीविका का गंभीर संकट उत्पन्न हो गया है। टेक्सटाइल उद्योग जोधपुर की अर्थव्यवस्था का एक महत्वपूर्ण आधार है तथा इससे प्रत्यक्ष एवं अप्रत्यक्ष रूप से लगभग सात लाख से अधिक परिवारों का जीवनयापन जुड़ा हुआ है। वर्तमान परिस्थितियों में सभी टेक्सटाइल इकाइयों बंद हैं। ऐसी स्थिति में यदि किसी क्षेत्र में रंगयुक्त अथवा प्रदूषित पानी मिलने की शिकायतें प्राप्त हो रही हैं, तो उसके वास्तविक स्रोत की निष्पक्ष एवं वैज्ञानिक जांच करवाना अत्यंत आवश्यक है। जब उद्योग की सभी इकाइयों बंद हैं, तब बिना पर्याप्त जांच के सम्पूर्ण टेक्सटाइल उद्योग को इसके लिए जिम्मेदार ठहराना न्यायसंगत नहीं होगा। जानकारों के अनुसार उद्योग बंद होने के कारण हजारों मजदूर, कर्मचारी, कारीगर, ट्रांसपोर्टर, छोटे व्यापारी एवं उनसे जुड़े अन्य व्यवसाय आर्थिक रूप से प्रभावित हो रहे हैं। अनेक परिवारों के सामने रोजगार एवं दैनिक जीवन-यापन की गंभीर समस्या उत्पन्न हो गई है। इसके अतिरिक्त उद्योग बंद रहने से जोधपुर के निर्यात कारोबार, स्थानीय व्यापार तथा सरकारी राजस्व पर भी प्रतिकूल प्रभाव पड़ रहा है। ज्ञापन में बताया कि सर्वोच्च न्यायालय ने अपने विभिन्न आदेशों में एसटीपी एवं सीईटीपी दोनों के उपचारित जल के पुनः उपयोग पर बल दिया है, न कि केवल सीईटीपी के जल के पुनः उपयोग पर। वर्तमान में प्रशासन द्वारा केवल सीईटीपी से जुड़े उद्योगों पर दबाव बनाया जा रहा है, जबकि एसटीपी का उपचारित एवं अप्रुचारित जल, जो जोजरी नदी में प्रवाहित होकर चलभावल एवं प्रदूषण का प्रमुख कारण है, उस पर अपेक्षित ध्यान नहीं दिया जा रहा है।

#### रेवदर में कांग्रेसजनों का प्रदर्शन

रेवदर, (नि.सं.)। पेट्रोल, डीजल, रसोई गैस की बढ़ती कीमतों पर नियंत्रण कर कीमतें कम करने, नीट परीक्षा के पेपरलोक रोकने एवं कार्यवाही करने एवं दिल्ली-काण्डला नेशनल हाईवे पर हो रहे सड़क हादसों को रोकने के लिए सिराही-मण्डार हाईवे पर भारी वाहनों का यातायात डायवर्जन करने एवं फोरेलाईन का निर्माण करवाने एवं बाईपास का कार्य तुरन्त शुरू करवाने की मांग को लेकर ब्लॉक कांग्रेस कमेटी रेवदर ने विधायक मोतीराम कोली के नेतृत्व एवं ब्लॉक अध्यक्ष कृष्णवीरसिंह देवड़ा रोड़वा की अध्यक्षता में विरोध प्रदर्शन कर मुख्यमंत्री के नाम तहसीलदार को ज्ञापन सौंपा। ब्लॉक कांग्रेस कमेटी की ओर से तहसीलदार को मुख्यमंत्री के नाम दो ज्ञापन सौंपे गये। इस अवसर पर जिला उपाध्यक्ष देवेन्द्रसिंह देवडा, सिराडी मण्डल अध्यक्ष दत्तपति सिंह देवडा, आनंदरा मण्डल अध्यक्ष कानाराम मेघवाल, दांतराई मण्डल अध्यक्ष सूरताराम देवासी, मण्डार मण्डल अध्यक्ष मफतलाल बुनकर, जिला महासचिव भवानीसिंह देवडा, मजहर हुसैन, हईल अठावाल, सेलवाड़ा सोसायटी अध्यक्ष इंदरसिंह सेरवा, जिला महासचिव लाखाराम चौधरी, तखतसिंह देवडा, सवाराम चौधरी, हिमापालसिंह देवल, फजल मोहम्मद, हीराराम भाट, फिरोज सोडा, चन्दलाल कोली, कन्हैयालाल कोली, पुनमचंद पुरोहित, विनोदसिंह सोलंकी, ओमप्रकाश कोली, इमत्याज खान, मानाराम चौधरी, शंकर भाटी, भराराम पुरोहित, देवाराम पुरोहित, चुन्नीलाल मेघवाल, पिन्डू मेघवाल, भूराराम चौधरी, रतन मेघवाल, कानाराम कोली, सनी अठावाल, रामसिंह राव, धानाराम भील, सरफराज, गणेश मेघवाल, जैसाराम मेघवाल, गणेशराम भाट, नरेन्द्रसिंह हमीरपुरा समेत कई कांग्रेसजन उपस्थित थे।

#### कर्मचारी महीने में पढ़ेगा एक किताब : रवि जोधपुर

जोधपुर, (कासं)। बढ़ते स्कूल टाइम के बीच कर्मचारियों में पढ़ने की आदत लटाने के लिए कैरिज कांशला के राजभाषा अनुभाग ने नई पहल की है। यहाँ एक माह-एक व्यक्ति-एक पुस्तक अभियान शुरू किया गया, जिसका मकसद पुस्तकालय संस्कृति को बढ़ावा देना है। मुख्य कारखाना प्रबंधक रवि मीना ने पंच परमेश्वर पुस्तक के विमोचन के साथ अभियान की शुरुआत की। उन्होंने कहा कि किताबें ज्ञान के साथ व्यक्तित्व विकास की नींव हैं। नियमित अध्ययन से काम का दायरा बढ़ता है। उप मुख्य कार्मिक अधिकारी डॉ. सुनीता चौधरी ने सभी अधिकारियों-कर्मचारियों से हर महीने पुस्तकालय से एक पुस्तक लेकर पढ़ने का आह्वान किया। उन्होंने सुझाव दिया कि कर्मचारी पढ़ी गई पुस्तक के साथ फोटो या सेल्फी निर्धारित गुण में साझा करें, ताकि दूसरे भी प्रेरित हों। डॉ. चौधरी ने कहा कि अभियान अध्ययन, चिंतन और ज्ञानार्जन की संस्कृति को मजबूत करेगा। कर्मचारियों को मोबाइल से दूर किरावों के साथ समय बिताने का मौका मिलेगा। अधिकारी, दोनों यूनियन व एसोसिएशन के पदाधिकारी मौजूद रहे। संचालन कनिष्ठ अनुवादक चंद्र प्रकाश आर्य ने किया।

#### डॉ. धनंजया अमरावत विभागाध्यक्ष बने

जोधपुर, (कासं)। जय नारायण व्यास विश्वविद्यालय के राजस्थानी विभाग में डॉ. धनंजया अमरावत ने विभागाध्यक्ष पद का कार्यभार ग्रहण किया। हाल ही में राष्ट्र-स्तरीय कवि दुलाभाया काग अवार्ड से सम्मानित डॉ. अमरावत को पूर्व में भी राजस्थानी विभागाध्यक्ष एवं महिला अध्ययन केन्द्र निदेशक का कार्यभार मिल चुका है। विभागाध्यक्ष का कार्यभार ठाण्ण करते हुए डॉ. अमरावत ने कहा कि उनकी पहली प्राथमिकता रहेगी कि विद्यार्थियों की समस्याओं का त्वरित समाधान हो, अध्ययन, अध्यापन एवं शोधकार्य सुचारु रूप से पूर्ण हो साथ ही विभाग के माध्यम से राजस्थानी भाषा साहित्य एवं संस्कृति के विकास हेतु भी तत् संबंधी कार्य संपादन प्राथमिकता के साथ करने के प्रयास रहेगें। विश्वविद्यालय शिक्षकों, विभागीय सदस्यों एवं शोधार्थियों द्वारा नवनिযुक्त अध्यक्ष का उषागुच्छ भेंट करते हुए स्वागत किया गया। इस अवसर प्रोफेसर रामसिंह आण्डा, डॉ. विजयश्री, डॉ. गर्जेसिंह राजपुरोहित, डॉ. मोनाक्षी बोराणा, डॉ. भरत देवड़ा, शोधार्थी विष्णुशंकर, जगदीश मगराज, माधुसिंह, शान्तिलाल सहित कई जने उपस्थित रहे।

#### अवैध शराब सहित कई लोग पकड़े

जोधपुर, (कासं)। कमिश्नर पुलिस ने अलग अलग स्थानों पर कार्रवाई करते हुए आधा दर्जन से ज्यादा लोगों को पकड़कर अवैध देशी और अंग्रेजी शराब जब्त की। एयरपोर्ट थाने के एएसआई रमेशचन्द्र ने सांसी कॉलोनी में हीरोदेवी की गिरफ्तार कर एक कट्टे में बीयर की 24 बोतलें जब्त की। एयरपोर्ट थाने के एएसआई ज्ञानपाल ने विशाल सांसी को गिरफ्तार कर उसके कब्जे से 18 पब्ले अंग्रेजी शराब और 10 बोतल बीयर की जब्त की। इसी तरह मंडोर थाने के एएसआई बंशीलाल ने 9 मील, इंडस्ट्रियल एरिया में अवैध रूप से शराब बेच रहे महेन्द्र लोहार को गिरफ्तार कर बेचन को रहे 53 पब्ले देशी शराब के जब्त किया। इसी प्रकार मंडोर थाने की एएसआई अरूणा कुमारी ने 9 मील इंडस्ट्रियल एरिया में अंगीरा फैक्ट्री के पास अवैध रूप से शराब बेच रहे धर्मेन्द्र चौहान को गिरफ्तार कर बेचने को रहे 49 पब्ले देशी शराब बरामद की। वहीं बनावड थाने के एएसआई पुखराज ने नांदडी क्षेत्र में हीर सिंघ से 38 पब्ले देशी शराब के जब्त किए।

#### राहुल गांधी से सलीम नागौरी मिले

फलोदी, (नि.सं.)। पुष्कर में आयोजित संगठन सृजन प्रशिक्षण शिविर के दौरान फलोदी जिला कांग्रेस कमेटी के अध्यक्ष मोहम्मद सलीम नागौरी ने लोकसभा में नेता प्रतिपक्ष राहुल गांधी से मुलाकात की। इस दौरान नागौरी ने राहुल गांधी को फलोदी जिले की भौगोलिक स्थिति, क्षेत्र की विशेषताओं, सामाजिक संरचना तथा स्थानीय जनसमस्याओं की विस्तृत जानकारी दी। मुलाकात के दौरान जिले के विकास, संगठन की गतिविधियों और आमजन से जुड़े मुद्दों पर भी चर्चा हुई। नागौरी ने बताया कि राहुल गांधी ने क्षेत्र के विकास और जनता के हितों से जुड़े विषयों को गंभीरता से सुना तथा संगठन को और अधिक मजबूत बनाने का संदेश दिया। इस अवसर पर नागौरी ने कहा कि राहुल गांधी से हुई मुलाकात फलोदी जिले की आवाज को राष्ट्रीय स्तर तक पहुंचाने का महत्वपूर्ण अवसर रही। उन्होंने विकास जताया कि जिले के विकास और जनहित से जुड़े मुद्दों को मजबूती से उठाया जाएगा।

#### कबीर प्राकट्यय महोत्सव 29 को

जोधपुर, (कासं)। सतगुरु कबीर प्रकाश आश्रम नवदुर्गा नगर झालामंड एवं सतगुरु कबीर प्रकाश कुटीर प्रताप नगर में सतगुरु कबीर प्राकट्यय महोत्सव 29 जून को श्रद्धापूर्वक मनाया जाएगा। आश्रम के प्रवक्ता नीरज भाटी ने बताया कि इस कार्यक्रम के बैनर का विमोचन आश्रम के गादीपति महंत रमेशदास महाराज साहेब के करमलदेव एवं सतगुरु कबीर प्रकाश सेवा मण्डल के पदाधिकारी व समस्त सदस्यों द्वारा किया गया। इस मौके विवेक दास कंडार, दीपक भाटी, देवेनच भंडित, राजकुमार भाटी, कोटवाल सिकंदर तेंजी, रवि तेजी, महेंद्र तेजी, अलाक भाटी, पंकज भाटी, काव्यांश भाटी, महिला मंडल की मंजू देवी, रेखा देवी, अंजलि, लक्ष्मा, दीक्षा एवं मण्डल के समस्त सदस्य उपस्थित रहे।

# फ्लैगशिप योजनाओं तथा बजट घोषणाओं की समीक्षा हुई

जालोर, (कासं)। जिला कलेक्टर डॉ. प्रदीप के. गावंडे की अध्यक्षता में सोमवार को कलेक्ट्रेट सभागार में विभागीय अधिकारियों के साथ केन्द्र व राज्य सरकार की फ्लैगशिप योजनाओं तथा बजट घोषणाओं की समीक्षा करते हुए कहा कि संबंधित विभागीय अधिकारी बजट घोषणाओं की क्रियान्वित प्राथमिकता के साथ सुनिश्चित करते हुए निर्धारित समय सीमा में कार्य पूर्ण करें। उन्होंने सार्वजनिक निर्माण विभाग, पेयजल विभाग, पशुपालन विभाग सहित विभिन्न विभागों की बजट घोषणाओं को तय समय सीमा में पूर्ण करने के भी निर्देश दिए। उन्होंने केंद्र सरकार एवं राज्य सरकार की विभिन्न जनकल्याणकारी योजनाओं यथा- प्रधानमंत्री आवास योजना (शहरी), स्ट्रीट लैंडिंग हेतु प्रधानमंत्री स्वनिधि योजना, मंगला पशु बीमा योजना, पंच गौरव योजना के प्राथमिक क्रियान्वयन के संबंध में बिंदुवार चर्चा करते हुए अधिक से अधिक पात्र नागरिकों को लाभान्वित करने के निर्देश दिए। इस अवसर पर जिला कलेक्टर डॉ. प्रदीप के. गावंडे ने संयुक्त पोर्टल पर प्राप्त परिवेदनाओं की विभागवार समीक्षा की तथा विभागीय अधिकारियों को संयुक्त पोर्टल पर प्राप्त आमजन की परिवेदनाओं का त्वरित रूप से निस्तारण करने के निर्देश दिए। इस अवसर पर जिला परिषद के मुख्य कार्यकारी अधिकारी नंदकिशोर राजोरा, जिला रसद अधिकारी नमिता नारवाल, डीओआरटी के संयुक्त निदेशक कपिल लुणा, वनविभाग के एसीएफ भंवरसिंह सोडा सहित अधिकारी-कार्मिक उपस्थित रहे।




जालोर के कलेक्ट्रेट सभागार में जिला कलेक्टर डॉ. प्रदीप के . गावंडे ने अधिकारियों की साप्ताहिक बैठक ली।

# जालोर में नगर परिक्रमा 6 जून को, तैयारी जोरों पर

जालोर में 6 जून को होने वाली 14 वीं नगर परिक्रमा को लेकर पोस्टर, बैनर व आमंत्रण पत्रिका का विमोचन जलंधरनाथ अखाड़ा के प्रेमनाथजी महाराज के सानिध्य में हुआ।

जालोर, (कासं)। हिन्दू सेवा समिति द्वारा 6 जून को होने वाली 14वीं नगर परिक्रमा को लेकर सोमवार को पोस्टर, बैनर व आमंत्रण पत्रिका का विमोचन जलंधरनाथ अखाड़ा के प्रेमनाथजी महाराज के कर कमलों से किया गया। हिन्दू सेवा समिति के अम्बालाल व्यास ने बताया कि समिति द्वारा ब्रह्मलीन शांतिनाथजी महाराज के आशीर्वाद व गंगानाथ महाराज तथा साधु संतों के सानिध्य में आगामी 6 जून को आयोजित होने वाली 14वीं भव्य मन्दिर दर्शन व नगर परिक्रमा को लेकर पोस्टर, बैनर व आमंत्रण पत्रिका का विमोचन रविवार की शाम को जलंधरनाथ अखाड़ा के



जालोर में 6 जून को होने वाली 14 वीं नगर परिक्रमा को लेकर पोस्टर, बैनर व आमंत्रण पत्रिका का विमोचन जलंधरनाथ अखाड़ा के प्रेमनाथजी महाराज के सानिध्य में हुआ। फोटो-राष्ट्रदूत

संतों के प्रवचन तथा भक्ति कार्यक्रम होगा। इस अवसर पर प्रेमनाथ महाराज ने नगर परिक्रमा को धर्म-संस्कृति के संरक्षण एवं सामाजिक समरसता का प्रतीक बताते हुए सनातन धर्मप्रियों से इस पवित्र पुरुषोत्तम मास में आयोजित परिक्रमा में अधिक से अधिक संख्या में शामिल होने का आह्वान किया। व्यास ने जानकारी देते हुये बताया कि नगर परिक्रमा शनिवार सुबह 6.30 बजे सूरजपोल स्थित गणपति मन्दिर पर दीप प्रज्वलित करने के साथ आरती कर प्रारम्भ होकर शहर के प्रमुख मन्दिरों के दर्शन करते हुये दोपहर 12 बजे हनुमानशाला पहुंचेगी। जहाँ अपराह्न 4 बजे तक साधु

# तेरापंथ भवन में सभा हुई रामजी का गोल जैन तीर्थ में पूर्णिमा का मेला भरा

बालोतरा, (नि.सं)। अणुन्नत समिति बालोतरा द्वारा वर्ष 2025-26 की साधारण सभा को माध्यम से राजस्थानी भाषा रात्रि 8.30 बजे तेरापंथ भवन में किया गया। सर्वप्रथम नवकार महामंस से बैठक प्रारम्भ की गई। अणुन्नत गीत का संगान किया गया।

तेरापंथ सभा के पूर्व अध्यक्ष श्रीमान धनराज जी ओस्तवाल ने अणुन्नत आचार सहिता का सामूहिक वाचन किया जिसे सभी सदस्यों ने दोहराया। उपाध्यक्ष कमल कुहाड़ ने गत साधारण सभा का सभी सदस्यों के बीच वाचन किया जिसकी अनुमोदना सदस्यों द्वारा की गई। बैठक में वर्ष भर से हुए कार्यों का प्रतिवेदन कार्य समिति सदस्य नवीन सालेजा द्वारा किया गया।(सदस्यों द्वारा प्रस्तुत प्रतिवेदन की अनुमोदना की गई।) कोषाध्यक्ष अनिल जी चोपड़ा द्वारा वर्ष 2025-26 का आय-व्यय ब्योरा प्रस्तुत किया गया। उपस्थित सदस्यों द्वारा बजट की अनुमोदना की गई।

गुडामालानी, (नि.सं)। गुडामालानी क्षेत्र के प्रसिद्ध श्री आर्य गुण गुरु कृपा जैन तीर्थ, रामजी का गोल में रविवार को प्रथम ज्येष्ठ सुदी पूर्णिमा मेले का भव्य एवं धार्मिक आयोजन श्रद्धा और आचार्य भगवत श्रीमद् कलाप्रभ सूरिक्षेत्री म.सा. की पावन प्रेरणा एवं आशीर्वाद से संपन्न हुआ। मेले का मुख्य उद्देश्य जैन धर्म की प्रभावना, तीर्थ भक्ति का प्रसार तथा समाज में धार्मिक एवं नैतिक संस्कारों का संवर्धन करना रहा। आयोजन के दौरान तीर्थ परिसर में श्रद्धा, भक्ति और आध्यात्मिक वातावरण का अद्भुत संगम देखने को मिला। श्रद्धालुओं ने सामूहिक रूप से धर्म आराधना कर तीर्थ के प्रति अपनी आस्था व्यक्त की। पूरे आयोजन में समाजजनों का उत्साह और समर्पण उल्लेखनीय रहा।

# जोराराम कुमावत ने सुमेरपुर में कृषि विद्यार्थियों को सम्मानित किया

समारोह को संबोधित करते हुए मंत्री कुमावत ने छात्र-छात्राओं का उत्साहवर्धन किया। उन्होंने विश्वविद्यालय स्तर पर अव्वल रहे विद्यार्थियों को बधाई देते हुए कहा कि आपने अपने माता-पिता और इस संस्थान का नाम रोशन किया है, आपको यह सफलता आपकी कड़ी मेहनत, अनुशासित जीवन और आपके गुरुजनों के सही मार्गदर्शन का परिणाम है, उन्होंने कहा कि अगर जाकर देश के कृषि क्षेत्र को नई दिशा देने है। कुमावत ने कहा कि आज का युग आधुनिक और वैज्ञानिक कृषि का युग है। आप सभी कृषि के छात्र हैं, इसलिए आपको जिम्मेदारी और बढ़ जाती है। हमारे देश की आत्मा गांवों में बसती है और हमारी अर्थव्यवस्था की रीढ़ किसान हैं। सरकार पशुपालन, गोपालन और डेयरी क्षेत्र के विकास के लिए पूरी तरह प्रतिबद्ध है। इसके साथ ही, खेल के मैदान पर हमारे खिलाड़ियों ने जो कमाल किया है, वह वास्तव में सराहनीय है। आपने सुमेरपुर कृषि महाविद्यालय का गौरव पूरे विश्वविद्यालय स्तर पर बढ़ाया है। इस मौके पर कृषि विश्वविद्यालय, जोधपुर के कुलपति प्रो. डॉ. वीएस जैतावत, विश्वविद्यालय के निदेशक, छात्र कल्याण डॉ. एसआर कुमावत, पाली सरस डेयरी के अध्यक्ष प्रतापसिंह बिरिया, एसडीएम कालूराम कुम्हार, डीएसपी जितेंद्र सिंह, भाजपा जिला उपाध्यक्ष पूनम सिंह चतुर्वर्ग, नागरपालिका के पूर्व उपाध्यक्ष परमेशु शर्मा, कृषि महाविद्यालय के विशेषाधिकारी डॉ. एमएल तेतरवाल सहित अनेक लोग मौजूद रहे।

समारोह को संबोधित करते हुए मंत्री कुमावत ने छात्र-छात्राओं का उत्साहवर्धन किया। उन्होंने विश्वविद्यालय स्तर पर अव्वल रहे विद्यार्थियों को बधाई देते हुए कहा कि आपने अपने माता-पिता और इस संस्थान का नाम रोशन किया है, आपको यह सफलता आपकी कड़ी मेहनत, अनुशासित जीवन और आपके गुरुजनों के सही मार्गदर्शन का परिणाम है, उन्होंने कहा कि अगर जाकर देश के कृषि क्षेत्र को नई दिशा देने है। कुमावत ने कहा कि आज का युग आधुनिक और वैज्ञानिक कृषि का युग है। आप सभी कृषि के छात्र हैं, इसलिए आपको जिम्मेदारी और बढ़ जाती है। हमारे देश की आत्मा गांवों में बसती है और हमारी अर्थव्यवस्था की रीढ़ किसान हैं। सरकार पशुपालन, गोपालन और डेयरी क्षेत्र के विकास के लिए पूरी तरह प्रतिबद्ध है। इसके साथ ही, खेल के मैदान पर हमारे खिलाड़ियों ने जो कमाल किया है, वह वास्तव में सराहनीय है। आपने सुमेरपुर कृषि महाविद्यालय का गौरव पूरे विश्वविद्यालय स्तर पर बढ़ाया है। इस मौके पर कृषि विश्वविद्यालय, जोधपुर के कुलपति प्रो. डॉ. वीएस जैतावत, विश्वविद्यालय के निदेशक, छात्र कल्याण डॉ. एसआर कुमावत, पाली सरस डेयरी के अध्यक्ष प्रतापसिंह बिरिया, एसडीएम कालूराम कुम्हार, डीएसपी जितेंद्र सिंह, भाजपा जिला उपाध्यक्ष पूनम सिंह चतुर्वर्ग, नागरपालिका के पूर्व उपाध्यक्ष परमेशु शर्मा, कृषि महाविद्यालय के विशेषाधिकारी डॉ. एमएल तेतरवाल सहित अनेक लोग मौजूद रहे।

# रोड की खराब स्थिति से वाहन को नुकसान के मामले में टोल कंपनी पर जुर्माना

जालोर, (कासं)। जिला उपभोक्ता विवाद प्रतिनोय आयोग जालोर के पीठासीन अधिकारी धनश्याम यादव ने एक महत्वपूर्ण निर्णय सुनाते हुए टोल रोड की खराब स्थिति से वाहन को हुए नुकसान के मामले में टोल कंपनी को उपभोक्ता को सत्राह हजार रूपये का मुआवजा देने का आदेश दिया है। मामले के अनुसार जालोर निवासी प्रवीण कुमार माली निवासी जालोर ने उपभोक्ता आयोग जालोर में शिकायत दर्ज कर बताया कि वह जालोर से आहोर के बीच संचालित टोल रोड का उपयोग करता है और नियमित रूप से टोल शुल्क चालीस रूपये अदा करता था। शिकायत में बताया कि टोल सडक पर गड़बड़े एवं खराब रखरखाव के कारण उनके वाहन को नुकसान पहुंचा, जिससे उन्हें आर्थिक एवं मानसिक परेशानी का सामना करना पडा। उपभोक्ता ने टोल कंपनी मैसर्स चेतक मित्रा टोलवेज लिमिटेड के खिलाफ जिला उपभोक्ता आयोग में परिववाद प्रस्तुत कर मुआवजे की मांग की। आयोग के पीठासीन अधिकारी धनश्याम यादव व सदस्य निरंजन शर्मा ने दोनों पक्षों के अभिलेखों एवं तथ्यों का परीक्षण करने के बाद टोल कंपनी को निर्देश दिया कि वह परिववादी को मानसिक संताप एवं आर्थिक क्षति के लिए 10,000 रुपये, परिववाद व्यय के लिए 7,000 रुपये सहित कुल 17,000 रुपये 45 दिनों के भीतर अदा करे। आदेश में यह भी कहा गया है कि यदि निर्धारित अवधि में राशि का भुगतान नहीं किया जाता है, तो टोल कंपनी को बकाया राशि पर 9 प्रतिशत वार्षिक ब्याज भी देना होगा। फैसेल को उपभोक्ता अधिकारों की दिशा में एक महत्वपूर्ण निर्णय माना जा रहा है, जिससे सडक एवं टोल सेवाओं में लापरवाही बरतने वाली संस्थाओं की जवाबदेही सुनिश्चित होगी।

# हनवन्त राजपूत हॉस्टल में सरकारी सेवा में चयनित 32 जनों का सम्मान

जोधपुर, (का.सं.)। श्री हनवन्त एजुकेशनल सोसाइटी के तत्वाधान में संचालित श्री हनवन्त राजपूत हॉस्टल पावटा बी रोड जोधपुर में रहने वाले 32 छात्रों के विभिन्न प्रतियोगी परीक्षाओं में उतीर्ण होकर सरकारी सेवा में चयनित होने को लेकर सोमवार को हॉस्टल सभागार में आयोजित समारोह में सम्मानित किया गया। राजस्थान पुलिस कांस्टेबल के लिए चयनित छात्र नाथूसिंह खिरजा, जेटू सिंह बलाई, भगवान सिंह बड़ोड़ा गांव, विक्रम सिंह नेवरा, राजू सिंह आसकंद्रा, मनोहर सिंह चांदरख, चंद्रवीर सिंह सिसोदिया खारा, भवानी सिंह बस्तवा व शेर सिंह, आर्मी जोडी में चयनित छात्र नरेंद्र सिंह चार्णी भांडू, जितेंद्र सिंह डेडा, हर्षवर्धन सिंह अणवाणा, जयदीप सिंह अणवाणा, दुर्गा सिंह देऊ, महावीर सिंह ईशूरू, श्रीलाल सिंह भाटी खाबड़ा, दरियाव सिंह जालसू, दिनेशपाल सिंह सतोड़ा, रतन सिंह सता, भानु प्रतापसिंह आसकंद्रा, जितेंद्र सता, सोलंकीकल्याण, निर्मल सिंह सोडा देदूसर, जसपाल सिंह साई, नेपाल सिंह चाबा, रणवीर सिंह केतु, पर्वत सिंह आमला, रूक्मि सिंह आमला, सुरेंद्र सिंह हरसानी, जेल प्रहरी

के लिए चयनित ईशर सिंह भाटा, राजस्थान होमगार्ड के लिए चयनित मोदू सिंह भैरवा, वीडीओ व जमादार सेकंड ग्रेड के लिए चयनित दान सिंह भैसड़ा का साफा पढनाकर, दुपट्टा ओढाकर व स्मृति चिन्ह प्रदान करके सम्मान किया। इस अवसर पर हॉस्टल के मोटिवेशनल स्पीकर कर्नल भोजराज सिंह राठीइ, उपाध्यक्ष महेंद्र सिंह खींची इंद्रोका, सचिव रणवीर सिंह चौहान, कोषाध्यक्ष किशोर सिंह लौड़ता, कार्यकारिणी सदस्य श्याम सिंह सजाड़ा व कार्यकारिणी के पूर्व सचिव राजेंद्र सिंह लीलायि ने चयनित छात्रों का सम्मान किया व उज्वल भविष्य की कामना की। सभी चयनित छात्रों को कहा कि एक बार सरकारी सेवा प्राप्त करने के बाद भी निरंतर आगे कड़ी मेहनत करते रहे। आगे की मंजिल प्राप्त करने का लक्ष्य रखें। उन्होंने हॉस्टल के छात्रों को इन चयनित छात्रों से प्रेरणा लेकर मेहनत करने व अपने लक्ष्य प्राप्त करने का भी कहा। कार्यक्रम में हॉस्टल वार्डन मेघ सिंह उदावत व नरेंद्र सिंह व गर्जेन्द्र सिंह गंठिया व हॉस्टल के छात्र उपस्थित थे।

# कृषि एवं उद्यान विभाग ने दिया जल संरक्षण व प्राकृतिक खेती का संदेश

बालोतरा, (नि.सं)। वंदे गंगा जल संरक्षण जन अभियान-2026 के तहत जिला स्तरीय कार्यक्रम का आयोजन सोमवार को कृषि एवं उद्यान विभाग द्वारा कृषि अनुसंधान उपकेंद्र समदडी में आयोजित किया गया। कार्यक्रम में बडी संख्या में किसानों, महिलाओं तथा विभिन्न विभागों के अधिकारियों एवं कर्मचारियों ने भाग लेकर जल संरक्षण और प्राकृतिक कसंधर्न के संरक्षण का संकल्प लिया। कार्यक्रम के दौरान उद्यान विभाग के उप निदेशक शंकरलाल सोलंकी ने अभियान के उद्देश्य एवं महत्व पर प्रकाश डालते हुए कहा कि जल ही जीवन का आधार है और वर्तमान समय में जल संरक्षण प्रत्येक नागरिक की जिम्मेदारी बन गई है। उन्होंने उपस्थित किसानों एवं महिलाओं को जल संरक्षण की शपथ किलाले हुए आयोजन के सफल बनाने में महत्वपूर्ण भूमिका निभाई। डक्ट् अध्यक्ष मांगीलाल वडेरा तथा मीडिया प्रभारी पवन बोहरा (बालेवा) ने बताया कि रामजी का गोल तीर्थ निरंतर धर्म प्रभावना एवं समाज जागरण के कार्यों में अग्रणी भूमिका निभा रहा है। धार्मिक आयोजनों से नई पीढ़ी में धर्म, संस्कृति व संस्कारों के प्रति जागरूकता बढ़ती है। समाज में एकता और सद्भावना को मजबूती मिलती है।

कृषि एवं उद्यान विभाग ने कृषि अनुसंधान उपकेंद्र समदडी में कार्यक्रम आयोजित किया।

रेखांकित किया। उन्होंने बताया कि इन तकनीकों के उपयोग से कम पानी में अधिक उत्पादन प्राप्त किया जा सकता है। साथ ही किन्नू बागवानी एवं वर्मी कम्पोस्ट इकाई स्थापना पर मिलने वाले अनुदान की जानकारी भी दी। कृषि अधिकारी ओमप्रकाश तर्ड ने किसानों को सिंचाई जल का भंडारण कर मेड पद्धति से खेती करने की सलाह दी। उन्होंने बताया कि इस तकनीक से कम पानी में अधिक क्षेत्र में खेती संभव होने के साथ उर्वरकों को भी बचत होती है। तथा उत्पादन लागत कम होती है। सहायक कृषि अधिकारी दुदराराम बारूपाल ने जैविक खेती के महत्व पर प्रकाश डालते हुए कहा कि रासायनिक उर्वरकों के अत्यधिक उपयोग से कृषि भूमि की उर्वरता प्रभावित हो रही है। इसके कारण किसानों को अपेक्षित उत्पादन नहीं मिल पा रहा है और नई-नई समस्याओं का सामना करना पड रहा है। उन्होंने किसानों से गोबर खाद, कम्पोस्ट खाद, हरी खाद, कंचुआ खाद तथा जैविक उर्वरकों के अधिकधिक उपयोग का आहवान किया। साथ ही मिट्टी परीक्षण करवाकर जांच रिपोर्ट की आधार पर उर्वरकों के संतुलित उपयोग की सलाह दी। अधिकारियों ने बताया कि अभियान का मुख्य उद्देश्य रासायनिक उर्वरकों के अंधाधुंध उपयोग को कम करना, मृदा स्वास्थ्य काई आधारित खेती को बढ़ावा देना तथा किसानों को संतुलित उर्वरक उपयोग एवं जल संरक्षण के प्रति जागरूक करना है। कार्यक्रम के अंत में सहायक कृषि अधिकारी राजासिंह एवं शयोप्रकाश ने उपस्थित सभी अधिकारियों, कर्मचारियों, महिलाओं और कुषकों का आभार व्यक्त किया। इस अवसर पर भाजपा मंडल महामंत्री लुन्बाराम चौधरी सहित कई किसानों ने भाग लेकर जल संरक्षण एवं प्राकृतिक खेती को अपनाने का संकल्प लिया।